

## “ విశ్వంలోని ప్రతి స్థానానికి ఆధ్యాత్మిక ప్రకాశాన్ని, జ్ఞాన జలాన్ని చేర్చింది ”

ఈ రోజు బాప్ దాదా వతనంలో పరస్పరం ఆత్మిక సంభాషణ చేస్తూ పిల్లల రిమ్ డిమ్ (జ్ఞాన బిందువులను వెదజల్లుటను) కూడా చూస్తున్నారు. వర్తమాన సమయంలో మధువనం వరదాన భూమి పై పిల్లల రిమ్ డిమ్ ఎలా జరుగుతోందో చూసి చూసి సంతోషిస్తున్నారు. మధువనం పవర్ హౌస్ నుండి నలువైపులా ఎన్ని కనెక్షన్లు వెళ్లి ఉన్నాయో బాప్ దాదా చూస్తూ ఉన్నారు. ఎలాగైతే స్థూలమైన పవర్ హౌస్ నుండి అనేక వైపులకు లైట్ కనెక్షన్లు వెళ్లాయో, అలా ఈ పవర్ హౌస్ నుండి ఎన్ని వైపులకు కనెక్షన్లు వెళ్లాయో, విశ్వంలోని ఎన్ని మూలలకు లైట్ కనెక్షన్లు వెళ్లాయో ఇంకా ఎన్ని మూలలకు ఇప్పుడు కనెక్షన్లు వెళ్లేదో చూస్తున్నారు. ఉదాహరణానికి ఈ రోజులలో ప్రభుత్వం కూడా తమ రాజ్యంలోని అన్ని మూలలలో, అన్ని గ్రామాలలో నలువైపులా లైట్ (కరెంట్) మరియు నీటి సరఫరా ఏర్పాట్లు తప్పకుండా ఉండాలని ప్రయత్నం చేస్తోంది. పాండవ గవర్నమెంట్ వారు ఏం చేస్తున్నారు? జ్ఞాన గంగలు నలువైపులకు వెక్తున్నారు. పవర్ హౌస్ నుండి నలువైపులకు లైట్ కనెక్షన్ వెళ్తూ ఉంది. పై నుండి ఏ పట్టణాన్ని లేక గ్రామాన్ని చూసినా ఎక్కడెక్కడ వెలుగు ఉందో, ప్రకాశం దగ్గరగా ఉందా లేక దూరదూరంగా ఉందా అనే దృశ్యము స్పష్టంగా కనిపిస్తుంది కదా! ఎన్ని వైపులకు లైటు ఉంది, ఇంకా ఎన్ని వైపులకు లైటు చేరుకోలేదు అని బాప్ దాదా కూడా వతనం నుండి దృశ్యాన్ని చూస్తున్నారు. దేశ-విదేశాలలో ఇప్పటివరకు ఎన్ని స్థానాలు మిగిలి ఉన్నాయి. ఇప్పుడింకా ఎన్ని కనెక్షన్లు ఇవ్వాలి? ఫలితాలు అయితే మీకు కూడా తెలుసు కదా! ఎలాగైతే కరెంట్ మరియు నీరు లేని స్థానాలకు విలువ ఉండదో అలాగే ఎక్కడ ఆధ్యాత్మిక ప్రకాశం మరియు జ్ఞాన జలం చేరుకోలేదో అక్కడి చైతన్య ఆత్మలు ఏ స్థితిలో ఉన్నారు? అంధకారంలో, దప్పికతో భ్రమిస్తూ ఉన్నారు, తపిస్తూ ఉన్నారు. ఇలాంటి ఆత్మల విలువ ఎంత అని చెప్తారు? గుడ్డిగవ్వతో సమానం మరియు వజ్రంతో సమానం అని చిత్రాలు తయారు చేస్తారు కదా! లైటు మరియు జ్ఞాన జలం లభించినట్లయితే గుడ్డిగవ్వ నుండి వజ్ర తుల్యంగా తయారవుతారు. అంటే విలువ పెరుగుతుంది కదా! దేశ-విదేశాల నుండి వచ్చిన పిల్లలు పవర్ హౌస్ నుండి విశేషమైన శక్తిని తీసుకొని తమ తమ స్థానాలకు వెక్తున్నారని బాప్ దాదా చూస్తూ ఉన్నారు.

ఒకవైపు పిల్లల స్నేహంలో మధువనం అనగా బాప్ దాదా ఇంటి శృంగారం వెళ్లిపోతోందని బాప్ దాదా భావిస్తున్నారు. పిల్లలు మధువనంలోకి ఎప్పుడు వచ్చినా మధువనం మెరుపు లేక మధురమైన ఇంటి (స్వీట్ హౌమ్) మెరుపు ఎలా ఉంటుంది? మధువన ప్రకాశాన్ని పెంచే మా స్నేహి, సహాయోగులు వచ్చారని పిల్లలు కూడా భావిస్తారు. ఎలాగైతే మీరు అక్కడ గుర్తు చేసుకుంటారో, నడుస్తూ, తిరుగుతూ, లేస్తూ, కూర్చుంటూ మధువనం స్మృతి సదా తాజాగా ఉంటుందో అలా బాప్ దాదా మరియు మధువన నివాసులు కూడా మీ అందరినీ గుర్తు చేసుకుంటారు. స్నేహంతో పాటు, సేవ కూడా విశేషమైన సజ్జెక్టు. అందువలన స్నేహంతో ఇక్కడే కూర్చుండి పోవాలని అనుకుంటారు. కానీ సేవ లెక్కతో నలువైపులకు వెళ్లవలసే ఉంటుంది. ఎక్కడకూ వెళ్లకుండా ఉండే సమయం తప్పకుండా వస్తుంది. కానీ ఒకే స్థానంలో కూర్చుంటూ, కూర్చుంటూనే నలువైపులా ఉన్న దీపపు పురుగులన్నీ స్వతహాగానే దీపం వద్దకు వచ్చేస్తాయి. ఆబూ మనదే అని చిన్న స్వాంపుల్ చూశారు. ఇప్పుడైతే అద్దెకు ఇండ్లు (హోటళ్లు) తీసుకోవాల్సి వచ్చింది కదా. (ఫిబ్రవరిలో ప్రపంచ కాన్ఫరెన్స్ జరిగినప్పుడు మౌంట్ ఆబూలో అన్ని హోటళ్లు అద్దెకు తీసుకోవాల్సి వచ్చింది). అయినా కొంచెం జ్ఞాన ప్రకాశాన్ని చూశారు. నలువైపులా ఫరిస్తాల్లే కనిపించే సమయము వస్తుంది. ఇప్పుడు నోటి ద్వారా సేవ చేసే పాత్ర నడుస్తోంది. ఇప్పుడింకా కొంచెం

మిగిలి ఉంది అందువలన దూర-దూరాలకు వెళ్లవలసి ఉంటుంది. శ్రేష్ఠ సంకల్పాల శక్తిశాలీ సేవ గురించి ఇంతకుముందు కూడా వినిపించాను. అంతిమంలో ఆ సేవ స్వరూపం స్పష్టంగా కనిపిస్తుంది. ఎవరో మమ్మలను పిలుస్తూ ఉన్నారు, దివ్య బుద్ధి ద్వారా ఎవరో మమ్మల్ను శుభ సంకల్పాలతో పిలుస్తూ ఉన్నారని అనుభవం చేస్తారు. కొంతంది దివ్యదృష్టి ద్వారా తండ్రిని మరియు స్థానాన్ని(మధువనాన్ని) చూస్తారు. రెండు రకాల అనుభవాల ద్వారా చాలా తీవ్రగతితో తమ శ్రేష్ఠమైన గమ్యానికి చేరుకుంటారు ఈ సంవత్సరం ఏం చేస్తారు?

ప్రయత్నం మంచిగా చేశారు ఈ సంవత్సరం మిగిలి ఉన్న స్థానాలకు ప్రకాశాన్ని(లైటును) అయితే తప్పకుండా ఇస్తారు. కానీ ప్రతి స్థానం యొక్క విశేషతను ఈ సంవత్సరం ఇదే చూపించండి - ప్రతి సేవాకేంద్రము అందులో కూడా విశేషించి పెద్ద పెద్ద సేవాకేంద్రాలు ఏవైతే ఉన్నాయో వాటిలో ఈ లక్ష్యాన్ని ఉంచుకోండి. మీరు ధర్మ సమ్మేళనాలు చేసినప్పుడు అన్ని ధర్మాలవారిని ఒకచోట కలుపుతారు లేక రాజకీయ నాయకులను పిలుస్తారు, విశేషించి సైన్యవారిని పిలుస్తారు, ఇలా వేరు వేరు విధాలుగా స్నేహ మిలనాలు చేస్తారు. అలా ఈ సంవత్సరం ప్రతి స్థానంలో అన్ని రకాలైన విశేషమైన వృత్తుల వారిని, సంబంధంలోకి వచ్చేవారిని తయారు చేయండి. ఎలాగైతే ఇప్పుడిక్కడ నల్లవారు, తెల్లవారు అన్ని రకాల వెర్రిటీలు ఉన్నారని, ఒకే స్థానంలో అన్ని రంగులు, దేశాలు మరియు ధర్మాలు కలిగినవారు ఉన్నారని అంటారు కదా. అలా ఇక్కడ అన్ని రకాల వృత్తులు కలిగినవారు ఉన్నారని అనాలి. విశేషమైన ఆత్మలు ఒకే పుష్పగుచ్ఛంలో వెర్రిటీ పుష్పాల వలె కనిపించాలి. ప్రతీ సెంటరులో ప్రతి వృత్తిని చేసే విశేష ఆత్మల సంఘటన ఉండాలి. అన్ని రకాల వృత్తుల వారికి ఇక్కడ ఒకే తండ్రి, ఒకే సత్యమైన జ్ఞానము, అది కూడా ఎంతో సహజమైన మరియు సరళమైన జ్ఞానమని ప్రపంచంలో ప్రసిద్ధమవ్వాలి అనగా ప్రతి సేవాస్థానంలో వేదిక పైన అన్ని రకాల వృత్తులు చేసేవారు కలిసి కనిపించాలి. ఏ వృత్తిలో ఉన్నవారూ మిగిలి పోరాదు. పేదవారి నుండి ధనవంతుల వరకు, గ్రామాల వారి నుండి పెద్ద పెద్ద పట్టణాలలో నివసించేవారి వరకు, శ్రామికుల నుండి పెద్ద పెద్ద ఫ్యాక్టరీల యజమానుల వరకు అన్ని రకాల విశేష ఆత్మల అలౌకిక ప్రకాశము(రౌనఖ్) కనిపించాలి. తద్వారా ఈ ఈశ్వరీయ జ్ఞానము కేవలం వీరి కొరకు మాత్రమే అని ఎవ్వరూ అనరాదు. అందరికీ తండ్రి, అందరి కొరకు ఈ జ్ఞానం ఉంది. పిల్లల నుండి తాత ముత్తాతల వరకు అందరూ విశేషించి ఈ జ్ఞానము మా కొరకే అని అనుభవం చేయాలి. ఎలాగైతే బ్రాహ్మణులైన మీ అందరి మనస్సులో, హృదయంలో బాబా అని ఒక్కటే శబ్దము వస్తుందో అలాగే విశ్వం మూల మూలల నుండి విశ్వంలోని ప్రతీ వృత్తి(పని) చేసే ఆత్మ మా కొరకే తండ్రి వచ్చారు, మా కొరకు ఈ జ్ఞానము ఆధారము(సహారా), శరణులాంటిది అని హృదయ పూర్వకంగా అనాలి. జ్ఞాన దాత మరియు జ్ఞానము రెండింటి గురించి అన్నివైపుల నుండి అన్ని ప్రకారాల ఆత్మల నుండి ఇదే శబ్దము రావాలి. ఇప్పుడు కూడా అన్ని వృత్తుల వారికి సేవ చేస్తూ కూడా ఉన్నారు కానీ ప్రతీ స్థానంలో అన్ని వెర్రిటీల వారు ఉండాలి అంతేకాక ఇలాంటి అన్ని వెర్రిటీ వృత్తులు చేసే వారి పుష్ప గుచ్ఛాన్ని బాప్ దాదా వద్దకు తీసుకురండి. అప్పుడు ప్రతీ సేవాకేంద్రము విశ్వంలోని సర్వాత్మల సంఘటన గల ఒక విశేషమైన చైతన్య మ్యూజియంగా తయారవుతుంది అర్థమయ్యిందా. ఎవరైతే సంపర్కములో ఉన్నారో వారిని సంబంధంలోకి తీసుకొస్తూ సేవ చేసే స్టేజి పైకి తీసుకు రండి. సమయ ప్రతి సమయం ఏ ఏ వి.ఐ.పిలు లేక పత్రికలవారు వచ్చారో వారిని కూడా సేవ యొక్క స్టేజి పైకి తీసుకొస్తూ ఉంటే వారి నోటితోనే మాట్లాడినందున వారి నోటి మాటలే ఆ ఆత్మల కొరకు(వారిని) ఈశ్వరీయ బంధనలో బంధించేందుకు సాధనంగా తయారవుతాయి. ఒక్కసారి చాలా బాగుంది అని అంటారు మళ్ళీ సంబంధం నుండి దూరం అయిపోగానే మర్చిపోతారు కాని మాటి మాటికి చాలా మంచిది చాలా మంచిది అని అనేకుల ముందు చెప్తూ ఉంటే ఆ మాటలు కూడా వారిలో మంచిగా తయారయ్యే ఉత్సాహాన్ని పెంచుతాయి అంతేకాక

దీనితో పాటు ఒక సూక్ష్మ నియమం కూడా ఉంది - ఎంతమంది పై ప్రభావం పడుతోందో ఆ ఆత్మల నుండి వీరికి వాటా లభిస్తుంది అనగా వారి ఖాతాలో పుణ్యం ఖాతా జమా అవుతుంది. అదే పుణ్య ఖాతా అనగా పుణ్యం యొక్క శ్రేష్ఠ కర్మ, శ్రేష్ఠంగా తయారయ్యేందుకు వారిని లాగుతూ ఉంటుంది. అందువలన ఇప్పుడు ఎవరైతే తండ్రి భూమి నుండి నేరుగా ఎంతో కొంత తీసుకెళ్లారో అది కొద్దిగా కావచ్చు, ఎక్కువగా కావచ్చు వారితో దానం తప్పకుండా చేయించండి అనగా సేవ చేయించండి. ఇలా చేయిస్తే ఎలాగైతే స్థూల ధనము దానం చేస్తే లభించే ఫలముగా అల్పకాలిక కోరికలతో కలిగిన రాజ్యము లభిస్తుందో అలా ఈ జ్ఞాన ధనాన్ని, అనుభవాల ధనాన్ని దానం చేయిస్తే కొత్త రాజ్యములోకి వచ్చేందుకు వారిని పాత్రులుగా చేస్తుంది. కాన్ఫరెన్స్ లో చాలా బాగా ప్రభావితులయ్యారు, ఇప్పుడు ఆ ప్రభావితులైన ఆత్మల ద్వారా సేవ చేయించి ఆ బలము ద్వారా ఆ ఆత్మలను కూడా ముందుకు తీసుకెళ్ళండి అంతేకాక అనేకుల పట్ల నిమిత్తంగా తయారు చేయండి ఏమి చేయాలో అర్థమయిందా. సేవ అయితే వృద్ధిని పొందుతూనే ఉంది ఇంకా పొందుతూనే ఉంటుంది. కానీ ఇప్పుడు క్లాసులకు వచ్చే విద్యార్థులలో అన్ని వెర్రిటిల వారిని తయారు చేయండి.

ఇప్పుడు విదేశాల వారిని కలుసుకునే సాకార రూపంలోని ఈ పాత్ర ఈ సంవత్సరం ఈ సీజన్ లో పూర్తి అవుతోంది. కానీ దేశంలో ఉన్నవారిని ఆహ్వానిస్తున్నారు. సాకార వతనంలో అయితే సమయము గూర్చి నియమాన్ని తయారు చేయవలసి వస్తుందని వినిపించాను కదా. ఆకారీ వతనంలో ఈ బంధనం నుండి ముక్తులుగా ఉంటారు. మంచిది.

**నలువైపులా ఉత్సాహ-ఉల్లాసాలు కలిగిన సేవాధారి పిల్లలకు సదా తండ్రి తోడును అనుభవం చేసే సమీప ఆత్మలైన పిల్లలకు సదా ఒక్కరి స్మృతిలో ఏకరసంగా ఉండే శ్రేష్ఠమైన ఆత్మలకు బాప్ దాదా ప్రియస్మృతులు మరియు నమస్తే.....**

12-11-2017

రివైజ్ కోర్సు - 21-03-83

**గీతా పాఠశాలలు నడిపించే సోదరీ-సోదరుల సన్నుఖంలో అవ్వక మహావాక్యాలు -**

ఈ రోజు పరమాత్మ తన మహాన్ ఆత్మలను కలుసుకునేందుకు వచ్చారు. బాప్ దాదా తన పిల్లలందరినీ మహాన్ ఆత్మలుగా చూస్తున్నారు. ప్రపంచంలోనివారు ఏ ఆత్మలను మహాత్ములని అంటారో అలాంటి మహాత్ములు కూడా మహాన్ ఆత్మలైన మీ ముందు ఎలా కనిపిస్తారు? అన్నింటికంటే గొప్ప మహానత, దానితో మీరు మహాన్ గా అయ్యారు - అది ఏమిటో మీకు తెలుసా?

ఏ ఆత్మలైతే విశేషించి మాతలను ప్రతీ విషయంలో అయోగ్యులుగా(పనికి రానివారిగా) తయారు చేశారో అలాంటి అయోగ్యులైన ఆత్మలను అర్హులుగా అనగా తండ్రికి కూడా అధికారి ఆత్మలుగా తయారు చేశారు. ఎవరినైతే చరణాల చెప్పులుగా(పాదాల క్రింద చెప్పులుగా) భావించారో వారిని తండ్రి కంటి పాపలుగా తయారు చేశారు. ఎలాగైతే వెలుగు లేకుంటే ప్రపంచమే లేదని అంటారు కదా, అలాగే బాప్ దాదా కూడా శక్తి అవతారమే లేకపోతే భారతదేశము యొక్క ఉద్ధారమే లేదని ప్రపంచానికి చూపిస్తున్నారు. ఇలా అనర్హులైన ఆత్మల నుండి యోగ్య ఆత్మలుగా తయారు చేశారు అనగా మహాన్ ఆత్మలుగా అయ్యారు కదా. ఎవరైతే తండ్రిని తెలుసుకొని తమవారిగా చేసుకున్నారో వారందరూ మహాన్ ఆత్మలే. పాండవులు కూడా తెలుసుకున్నారు. తమవారిగా చేసుకున్నారా? లేక కేవలం తెలుసుకున్నారా? తమవారిగా చేసుకునేవారే కదా! తెలుసుకునే వారి లిస్టులో అయితే

అందరూ ఉన్నారు కాని తమవారిగా చేసుకోవడంలో నంబరువారిగా అవుతారు.

తమవారిగా చేసుకోవడం అనగా తమ అధికారము అనుభవం అవ్వడం. అధికారం అనుభవం అవ్వడం అనగా అన్ని రకాల అధీనత సమాప్తి అవ్వడం. అధీనత అనేక రకాలుగా ఉంటుంది.

1. స్వయానికి స్వయం పట్ల అధీనత. రెండవది సర్వుల సంబంధంలోకి వచ్చినప్పుడు అధీనత జ్ఞానీ ఆత్మలు కావచ్చు, అజ్ఞానీ ఆత్మలు కావచ్చు ఇరువురి సంబంధ-సంపర్కాల వలన అధీనత. మూడవది ప్రకృతి మరియు పరిస్థితుల ద్వారా ప్రాప్తించిన అధీనత ఈ మూడింటిలో ఏ అధీనతకు వశం అయినా సర్వాధికారులుగా అవ్వనట్లే అని ఋజువు అవుతుంది.

ఇప్పుడు తమవారిగా చేసుకోవడం అనగా అధికారిగా అయ్యే అనుభవం సదా మరియు అన్నిటి పైనా ఉంటుందా? లేక అప్పుడప్పుడు ఒక్కొక్క విషయంలో ఉండి, కొన్ని విషయాలలో ఉండదా? అని స్వయాన్ని పరిశీలించుకోండి. బాప్ దాదా పిల్లల శ్రేష్ట భాగ్యాన్ని చూసి సంతోషిస్తూ కూడా ఉంటారు. ఎందుకంటే ప్రపంచంలోని అనేక రకాల అగ్ని నుండి రక్షింపబడ్డారు. ఈ రోజు మానవుడు అనేక రకాల అగ్నిలో కాలిపోతున్నాడు. పిల్లలైన మీరు శీతలమైన సాగర తీరంలో కూర్చుని ఉన్నారు. ఆ సాగరుని శీతలమైన అలలలో అతీంద్రియ సుఖ-శాంతుల ప్రాప్తిలో ఇమిడిపోయి ఉన్నారు. మనుష్యులు అటామిక్ బాంబులు లేక అనేకరకాల బాంబుల అగ్ని జ్వాలలతో భయపడుతూ ఉన్నారు. అది కేవలం కొన్ని సెకండ్లు, నిమిషాల విషయము కానీ ఈ రోజులలో అనేక రకాల దుఃఖము, చింతలు, సమస్యలు ఇలాంటి రకరకాల దెబ్బలు ఆత్మలకు తలుగుతూ ఉన్నాయి. వీటి అగ్ని జీవిస్తూనే కాలిపోయే అనుభవం చేయిస్తుంది జీవించలేరు, చనిపోయిలేరు, విడిచిపెట్టలేరు, తయారు చేసుకోలేరు. మీరు ఇలాంటి జీవితం నుండి బయటికి వచ్చి శ్రేష్ట జీవితంలోకి వచ్చేవారు. అందువలన సదా సర్వుల పట్ల దయ కలుగుతుంది కదా. అందుకే ఇంటింటిలో సేవాకేంద్రాన్ని తయారు చేశారు. చాలా మంచి సేవ చేయాలనే లక్ష్యము ఉంచుకున్నారు. ఇప్పుడు గ్రామ గ్రామాలు లేక పట్టణంలోని ఒక వీధిలో ఉన్నాయి కానీ ఇప్పుడు వీధి వీధిలో జ్ఞాన స్థానం ఉండాలి. భక్తిలో దేవాలయాన్ని తయారు చేస్తారు. కానీ ఇక్కడ ఇంటింటిలో బ్రాహ్మణ ఆత్మ ఉండాలి. ఇంటింటిలో ఏది లేకపోయినా దేవతల చిత్రాలు తప్పకుండా ఉంటాయో, అలా ఇంటింటిలో చైతన్య బ్రాహ్మణ ఆత్మలు ఉండాలి. వీధి వీధిలో జ్ఞాన స్థానము ఉన్నప్పుడు ప్రతి వీధిలో ప్రత్యక్షత యొక్క జెండా ఎగురవేయగలరు. ఇప్పుడింకా సేవ చాలా మిగిలి ఉంది. అయినా పిల్లలు ధైర్యం చేసి ఎంత సేవ చేశారో బాప్ దాదా ధైర్యవంతులైన పిల్లలకు శుభాకాంక్షలు తెలియజేస్తున్నారు. అంతేకాక సదా సహాయం తీసుకుంటూ ముందుకు వెళ్లేందుకు శుభమైన ఆశీర్వాదాలు కూడా ఇస్తున్నారు. ఇంటింటిలో దీపాలు వెలిగి(మేలుకొని) దీపావళి జరుపుకొని వచ్చినట్లయితే బహుమతి కూడా ఇస్తారు.

బాప్ దాదా ఇది చూసి సంతోషిస్తున్నారు - మహాన్ ఆత్మలను కూడా సవాలు చేసే పవిత్ర ప్రవృత్తి యొక్క ఋజువును చూపించేవారు హద్దు ఇంటిని తండ్రి సేవాకేంద్రంగా తయారు చేసినవారు సుపుత్రులైన పిల్లలుగా ప్రత్యక్ష పాత్రను అభినయిస్తున్నారు. అందువలన ఇలాంటి సేవాధారి పిల్లలను చూసి బాప్ దాదా సదా సంతోషిస్తున్నారు. దీనిలో కూడా సంఖ్య ఎక్కువగా మాతలదే ఉంది. పాండవులు ఏ విషయంలోనైనా ముందుకు వెళ్తున్నట్లయితే శక్తులకు సదా సంతోషం ఉంటుంది. బాప్ దాదా కూడా పాండవులను ముందుంచుతారు. పాండవులు స్వయం కూడా శక్తులను ముందు ఉంచడం తప్పనిసరిగా భావిస్తారు మొదటి ప్రయత్నం ఏమి చేస్తారు? మురళీ ఎవరు వినిపించాలి? దీనిలో కూడా బ్రహ్మబాబాను అనుసరిస్తారు. శివబాబా బ్రహ్మ తల్లిని ముందుంచారు. బ్రహ్మ తల్లి



సర్వస్వ తీసుకొనిపోతూ ముందుంచారు. కావున మాతా-పితలను అనుసరించేవారిగా అయ్యారు కదా. ఎల్లప్పుడు ముందుకు తీసుకెళ్లడంలోనే, ముందుకు వెళ్లడం ఇమిడి ఉంది అని జ్ఞాపకం ఉంచుకోండి. బాప్ దాదా దృష్టి మాతల పైన పడినప్పటి నుండి ప్రపంచంలోని వారు కూడా స్త్రీలు ముందు ఉండాలనే నినాదాన్ని తప్పకుండా చేస్తూ వచ్చారు. నినాదాలైతే చేస్తూ ఉంటారు కదా. భారతదేశ రాజకీయాలలో కూడా పురుషులందరూ స్త్రీల మహిమనైతే పాడ్తారు కదా వాస్తవానికి పాండవులు కూడా ఏదో ఒక లెక్కతో స్త్రీలుగానే ఉన్నారు. ఆత్మ స్త్రీ మరియు పరమాత్మ పురుషుడు అంటే ఏమయింది ? ఆత్మ చెప్తుంది అని అంటారు కాని ఆత్మ చెప్తున్నాడు అని అనరు. ఎలా అయినా అవ్వండి కానీ స్త్రీ గానే ఉన్నారు. పరమాత్మ ముందు ఆత్మ స్త్రీ స్వరూపంగానే ఉంటుంది. ప్రేయసి కాదా? సర్వ సంబంధాలను ఒక్క తండ్రితో నిభాయించేవారము అని ప్రతిజ్ఞ అయితే చేశారు కదా. బాప్ దాదా పిల్లలతో ఆత్మిక సంభాషణ చేస్తున్నారు. అల్లారు ముద్దు పిల్లలందరు సదా ఒక్క బాబా తప్ప ఇతరులు ఎవ్వరూ లేరు అనే అనుభవంలో సదా ఉంటారు ఇలాంటి పిల్లలే తండ్రి సమానంగా శ్రేష్ఠ ఆత్మలుగా అవుతారు. మంచిది.

**ఇలా సదా సేవ చేయాలనే ఉత్సాహ-ఉల్లాసాలలో ఉండేవారికి, సదా సర్వ ఆత్మల పట్ల శ్రేష్ఠ కళ్యాణ భావన ఉంచుకునే వారికి, శ్రేష్ఠమైన ధైర్యం ద్వారా బాప్ దాదా సహాయానికి పాత్రలుగా అయ్యే ఆత్మలకు, ఇలాంటి సేవాస్థానానికి నిమిత్తంగా అయిన మహాన్ ఆత్మలకు పరమాత్మ ప్రియ స్మృతులు మరియు నమస్కే.**

**వరదా నము :- “ బాధ్యతను స్మృతిలో ఉంచుకొనుట ద్వారా సదా చురుకుగా ఉండే శుభ భావన, శుభ కామనా సంపన్న భవ ”**

పిల్లలైన మీరు ప్రకృతిని, మనుష్యాత్మల వృత్తులను పరివర్తన చేసేందుకు బాధ్యులుగా ఉన్నారు. కానీ మీ వృత్తి శుభ భావన, శుభ కామనలతో సంపన్నంగా, సతోప్రధానంగా, శక్తిశాలీగా ఉన్నప్పుడే ఈ బాధ్యతను నిర్వహించగలరు. ఇది నా బాధ్యత అనే స్మృతి సదా అలర్ట్ గా (చురుకుగా) తయారు చేస్తుంది. ప్రతీ ఆత్మకు ముక్తి-జీవన్ముక్తిని ఇప్పించడం, వారసత్వానికి అధికారిగా తయారు చేయడం ఇది చాలా పెద్ద బాధ్యత. అందువలన ఎప్పుడూ సోమరిగా ఉండరాదు. వృత్తి సాధారణంగా ఉండరాదు.

**నెగ్లెజ్ :- “ తమ ప్రతీ కర్మ ద్వారా, సహాయము చేసే తండ్రిని ప్రత్యక్షం చేసినట్లయితే, అనేకమంది ఆత్మలకు తీరం లభిస్తుంది ”**

**కనీసం 7 ప్రశ్నలకు కరెక్టుగా జవాబులుంటే పాస్ మార్కులు. అనగా 70% కావాలి**

1) ఈ మురళీలో బాప్ దాదా మధువనాన్ని దేనితో పోల్చారు ( )

అ) పవర్ పోస్ అ) పాండవ ప్రభుత్వము ఇ) వరదాన భూమి

2) ఎక్కడి ఆధ్యాత్మిక ప్రకాశం మరియు జ్ఞాన జలం చేరుకోలేదో అక్కడి అత్తలు ఎలా ఉన్నారు ( )

అ) మజాలో ఉన్నారు అ) స్ఫూర్తిలో ఉన్నామనుకుంటున్నారు ఇ) అంధకారంలో దిప్తికతో ఉన్నారు

3) నలువైపులా..... కనిపించే సమయము వస్తుంది

4) ప్రతి సేవాస్థానంలో వేదిక పైన ఎవరు కనిపించాలి? ( ) అ) శివబాబా అ) అన్ని రకాల వృత్తుల వారు ఇ) బ్రహ్మబాబా ఫోటో

5) ప్రతి సేవాకేంద్రం విశ్వంలోని సర్వాత్మల సంఘటన గల..... గా తయారవుతుంది.

6) ఆకాలి వతనంలో..... గూర్చిన బంధనం ఉండదు.

7) బాప్ దాదా తన పిల్లలను ఎలా చూస్తున్నారు ( ) అ) మహిన్ అత్తలు అ) దేవతలు ఇ) ఫిరిస్తాలు

8) కర్మల ద్వారా..... ను ప్రత్యక్షం చేయాలి

9) తండ్రి సమానంగా శ్రేష్ట అత్తలుగా ఎవరు అవుతారు? ( )

అ) యోగము చేసేవారు అ) ఒక్క బాబా తప్ప మరెవ్వరూ లేరు అనేవారు ఇ) తండ్రి సమానమైన కర్మలు చేసేవారు

10) జతపరచండి -

1) బాధ్యత (అ) మహిన్ అత్తలను కూడా సవాలు చేస్తుంది ( )

2) పనితీరు ప్రవృత్తి (అ) చురుకుగా చేస్తుంది ( )

3) బహుమతి లభిస్తుంది (ఇ) ప్రపంచంలోని వారికి అనేక రకాల అర్పి ( )

4) శీతల సాగర్ తీరం (ఈ) దివావళి ( )

5) అత్తలకు దెబ్బలు (ఉ) అధినేతలకు వశం కాని వారు ( )

6) సర్వాధికారులు (ఊ) దుఃఖము, చింతలు, సమస్యలు ( )

7) తమ వారిగా చేసుకోవడం (ఎ) మంచిగా తయారయ్యే ఉత్సాహము ( )

8) అనేకమంది ముందు మాట్లాడే మాటలు (ఏ) అధికారిగా అయ్యే అనుభవం ( )

9) జ్ఞాన ధనాన్ని దానం చేయించడం ఐ) సేవ చేయించడం ( )

10) దానం చేయించడం (ఒ) కాత్తె రాజ్యములకి వచ్చే అధికారం ( )